



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-5861/3
17-11-2022 г.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 3 од Деловникот за работа на Државната комисија за спречување на корупцијата, постапувајќи по пријава поднесена од познат подносител, Државната комисија за спречување на корупцијата (во натамошниот текст ДКСК), на 95-та седница одржана на ден 15.11.2023 година ја донесе следната

ОДЛУКА

Постапката по предметот со број 12-5861/1 од 14.06.2022 година, оформлен по пројава со наводи за сомневање за корупција во јавно шумско претпријатие -----, СЕ ЗАПИРА.

ДКСК утврди дека, согласно со одредбите на Законот за спречување на корупцијата и судирот на интереси, нема елементи за надлежно постапување поради тоа што Државната комисија нема можност да обезбеди дополнителни информации за наводите во пријавата од причина што од страна на подносителот на пријавата не е постапено по нејзиното барање и не се доставени бараните информации со прилог документација со кои би се конкретизирале пријавените наводи.

Предметот со број 12-5861/1 од 14.06.2022 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, на ден 14.06.2022 година, на електроска адреса на ДКСК поднесена е пријава заведена под број 12-5861/1 од 14.06.2022 година, со наводи за сомневање за корупција во јавно шумско претпријатие ----- . Во доставената пријава изнесени се наводи дека лицето ----- , директор на наведеното јавно шумско претпријатие, наназад неколку години сите тендери ги доделувал на негов прв братучед со име на фирма ----- . Подносителот на пријавата известува дека е достапен за подетални информации по однос на пријавениот случај.

Во насока на утврдување на фактичката состојба по оформениот предмет, ДКСК од подносителот на пријавата побара да ги конкретизира пријавените наводи и да достави прилог документација како доказен материјал за истите. Од страна на подносителот на пријавата не е постапено по барањето на ДКСК и бараните информации со прилог документација не се доставени до Државната комисија.

ДКСК, при надлежното постапување по предметната пријава, а во врска со изнесените наводи за пријавеното јавно претпријатие и приватното правно лице, извршени се проверки на интернет портали и во ЕСЈН системот при што е констатирано е следново:

- Во моментот на поднесување на пријавата, директор на ЈП “Национални шуми” п.о. Скопје е лицето ----- , кој е назначен на ова функција согласно Одлуката на Управниот одбор од 13. 09. 2022 година, а по објавен Јавен конкурс за избор на директор на ЈП Национални шуми, како единствен кандидат на јавниот конкурс.
- Пријавеното лице, ----- не е директор ЈП Национални Шуми ----- , туку вработено лице на работно место Раководител на Подружница.

- Во ЈП Национални Шуми за ПШС ----- била спроведена постапка за јавна набавка во 2016 година во која бил склучен договор за јавна набавка за категорија на услуги 17-27 (со предмет на набавка: шумарски услуги - сеча со дотур на дрвни сортименти) на 05.04.2016 со ДТУ увоз - извоз -----.
- Од страна на ЈП Национални Шуми, биле спроведени уште две постапки за јавни набавки на со предмет на јавната набавка: Шумарски услуги за фази сеча со дотур на дрвни сортименти, од кои едната била објавена со број на оглас број ----- за набавка на услуги: сеча со дотур на дрвни сортименти по подружници. Во оваа постапка се појавува пријавената фирма -----, но со истата биле склучени договори за подружница ц.о. Скопје и не се појавува воопшто подружницата ПШС -----. Втората јавна набавка била реализирана по оглас број ----- за набавка на услуги: превоз со утовар на дрвни сортименти по подружници, во која се појавува пријавената фирма -----, но со истата биле склучени договори за подружница ц.о. Скопје и не се појавува воопшто подружницата ПШС -----.

Врз основа на сето погоре констатирано, ДКСК утврди дека нема можност да обезбеди дополнителни информации за наводите во пријавата поради тоа што од страна на подносителот на пријавата не е постапено по нејзиното барање и не се доставени бараните информации со прилог документација со кои би се конкретизирале пријавените наводи.

Имајќи го предвид сето погоре наведено, ДКСК оцени дека нема елементи за нејзино натамошно постапување по овој предмет и одлучи како во диспозитивот на оваа Одлука.

Доставено до:

- Подносителот на пријавата

Изработил: Ј.Ц.
Одобрил: Г.Т., Член на ДКСК

